



**2019/2187(INI)**

23.7.2020

## **ABBOZZ TA' RAPPORT**

dwar l-aċċess għal akkomodazzjoni diċenti u affordabbli għal kulhadd  
(2019/2187(INI))

Kumitat għall-Impjiegi u l-Affarijiet Soċjali

Rapporteur: Kim Van Sparrentak

**WERREJ**

	<b>Pagna</b>
MOZZJONI GHAL RIŻOLUZZJONI TAL-PARLAMENT EWROPEW .....	3
NOTA SPJEGATTIVA .....	10
ANNEX: LISTA TA' ENTITAJIET JEW PERSUNI LI MINGHANDHOM IR- RAPPORTEUR IRĊEVET KONTRIBUT .....	14

## MOZZJONI GĦAL RIŻOLUZZJONI TAL-PARLAMENT EWROPEW

### dwar l-aċċess għal akkomodazzjoni diċenti u affordabbli għal kulhadd (2019/2187(INI))

*Il-Parlament Ewropew,*

- wara li kkunsidra t-Trattat dwar l-Unjoni Ewropea (TUE), b'mod partikolari l-Artikolu 3(3) tiegħu, u t-Trattat dwar il-Funzjonament tal-Unjoni Ewropea (TFUE), b'mod partikolari l-Artikoli 9, 14, 148, 151, 153 u 160 tiegħu u l-Protokoll 26 anness miegħu, dwar servizzi ta' interess ġenerali,
- wara li kkunsidra l-Karta tad-Drittijiet Fundamentali tal-Unjoni Ewropea, u b'mod partikolari t-Titolu IV (Solidarjetà) tagħha,
- wara li kkunsidra l-Konvenzjoni tan-NU dwar id-Drittijiet tal-Persuni b'Diżabilità,
- wara li kkunsidra l-osservazzjonijiet konklużivi tal-Kumitat tan-NU dwar id-Drittijiet ta' Persuni b'Diżabilità ta' Settembru 2015 dwar ir-rapport inizjali tal-Unjoni Ewropea ta' Ġunju 2014 lill-Kumitat,
- wara li kkunsidra l-Għanijiet ta' Żvilupp Sostenibbli (SDGs) adottati mill-mexxejja dinjija f'Settembru 2015 u approvati mill-Kunsill, li esprima l-impenn tiegħu għall-implimentazzjoni tagħhom, u b'mod partikolari l-SDG 11 dwar bliet u komunitajiet sostenibbli filwaqt li appella għal miri speċifiċi għall-2030 biex jiġi żgurat aċċess għal kulhadd għal akkomodazzjoni u servizzi bażiċi adegwati, sikuri u affordabbli u t-titjib tal-kwartieri foqra u biex tissaħħaħ l-urbanizzazzjoni inklużiva u sostenibbli u l-kapaċità għal ippjanar u ġestjoni ta' insedjament uman parteċipattiv, integrat u sostenibbli fil-pajjiżi kollha,
- wara li kkunsidra l-Karta tan-Nazzjonijiet Uniti dwar l-Akkomodazzjoni Sostenibbli ta' Ġinevra u l-għan tagħha li "tizgura aċċess għal akkomodazzjoni diċenti, adegwata, affordabbli u tajba għas-saħħa għal kulhadd"<sup>1</sup>,
- wara li kkunsidra l-Pilastru Ewropew tad-Drittijiet Soċjali pproklamat mill-Kunsill Ewropew, il-Parlament Ewropew u l-Kummissjoni Ewropea f'Novembru 2017, u b'mod partikolari l-Prinċipju 19 tiegħu, "Akkomodazzjoni u assistenza għal persuni mingħajr dar", u l-Prinċipju 20 "Aċċess għal servizzi essenzjali",
- wara li kkunsidra l-Karta Soċjali Ewropea riveduta, b'mod partikolari l-Artikoli 30 dwar id-dritt għall-protezzjoni kontra l-faqar u l-eskluzjoni soċjali, l-Artikolu 31 dwar id-dritt għall-akkomodazzjoni u l-Artikolu 16 dwar id-dritt tal-familja għall-protezzjoni soċjali, legali u ekonomika tagħha,
- wara li kkunsidra l-Pjan ta' Azzjoni tal-UE dwar is-Šhubija Urbana għall-

---

<sup>1</sup> [https://www.unece.org/fileadmin/DAM/hlm/charter/Language\\_versions/ENG\\_Geneva\\_UN\\_Charter.pdf](https://www.unece.org/fileadmin/DAM/hlm/charter/Language_versions/ENG_Geneva_UN_Charter.pdf)

Akkomodazzjoni tal-2018<sup>2</sup>,

- wara li kkunsidra r-rapport tat-Taskforce ta' Livell Għoli dwar l-Investment fl-Infrastruttura Soċjali fl-Ewropa 2018<sup>3</sup>,
- wara li kkunsidra l-opinjoni tal-Kumitat tar-Regjuni tal-2017 intitolata "Lejn Agenda Ewropea għall-Abitazzjoni"<sup>4</sup>,
- wara li kkunsidra l-istqarrija minn Eurocities tal-2016 dwar l-għajnuna mill-Istat u s-servizzi pubbliċi lokali<sup>5</sup>,
- wara li kkunsidra l-komunikazzjoni tad-19-il laqgħa informali tal-Ministri tal-UE għall-akkomodazzjoni li saret fid-9 u l-10 ta' Diċembru 2013<sup>6</sup>,
- wara li kkunsidra r-risoluzzjoni tal-2014 tas-sindki tal-bliet il-kbar Ewropej dwar id-dritt għall-akkomodazzjoni<sup>7</sup>,
- wara li kkunsidra d-dokument ta' hidma tal-persunal tal-Kummissjoni tas-26 ta' April 2017 intitolata "Taking stock of the 2013 Recommendation on "Investing in children: breaking the cycle of disadvantage" (Rendikont tar-Rakkomandazzjoni tal-2013 dwar "L-investment fit-tfal: niksru ċ-ċiklu tal-iżvantaġġ) (SWD(2017)0258),
- wara li kkunsidra l-Pakkett ta' Investimenti Soċjali tal-Kummissjoni tal-2013,
- wara li kkunsidra r-Rakkomandazzjoni tal-Kummissjoni tal-20 ta' Frar 2013 dwar "L-Investment fit-Tfal: niksru ċ-ċiklu tal-iżvantaġġ", (2013/112/UE),
- wara li kkunsidra l-komunikazzjoni tal-Kummissjoni tal-5 ta' April 2011 intitolata "Qafas tal-UE għall-Istrateġiji Nazzjonali għall-Integrazzjoni tar-Roma fl-2020" (COM(2011)0173) u r-rapporti sussegwenti ta' implimentazzjoni u evalwazzjoni,
- wara li kkunsidra r-risoluzzjoni leġiżlattiva tiegħu tal-10 ta' Lulju 2020 dwar il-proposta għal deċiżjoni tal-Kunsill dwar il-linji gwida għal-linji politiċi dwar l-impjiegi tal-Istati Membri<sup>8</sup>,
- wara li kkunsidra r-risoluzzjoni tiegħu tal-10 ta' Ottubru 2019 dwar l-impjiegi u l-politiki soċjali taż-żona tal-euro<sup>9</sup>,

---

<sup>2</sup> [https://ec.europa.eu/futurium/en/system/files/ged/final\\_action\\_plan\\_euua\\_housing\\_partnership\\_december\\_2018\\_1.pdf](https://ec.europa.eu/futurium/en/system/files/ged/final_action_plan_euua_housing_partnership_december_2018_1.pdf)

<sup>3</sup> Rapport tat-Task Force ta' Livell Għoli dwar l-Investment fl-Infrastruttura Soċjali fl-Ewropa: "Boosting Investment in Social Infrastructure in Europe (Spinta lill-Investment fl-Infrastruttura Soċjali fl-Ewropa) minn Lieve Franssen, Gino del Bufalo u Edoardo Reviglio (Jannar 2018).

<sup>4</sup> <https://dmsearch.cor.europa.eu/search/opinion>

<sup>5</sup>

[http://nws.eurocities.eu/MediaShell/media/EUROCITIES%20statement%20on%20state%20aid%20and%20local%20public%20%20services\\_16%2001%202016%20final.pdf](http://nws.eurocities.eu/MediaShell/media/EUROCITIES%20statement%20on%20state%20aid%20and%20local%20public%20%20services_16%2001%202016%20final.pdf)

<sup>6</sup> <http://www.iut.nu/wp-content/uploads/2017/07/Housing-Ministers%C2%B4-Communiqu%C3%A9.pdf>

<sup>7</sup> <https://www.eesc.europa.eu/resources/docs/resolution-for-social-housing-in-europe.pdf>

<sup>8</sup> Testi adottati, P9\_TA(2020)0194.

<sup>9</sup> Testi adottati, P9\_TA(2019)0033.

- wara li kkunsidra r-risoluzzjoni tiegħu tat-13 ta' Marzu 2019 dwar "Semestru Ewropew għall-koordinazzjoni tal-politika ekonomika: Aspetti Soċjali u tal-Impjieġ fl-Istharrig Annwali dwar it-Tkabbir 2019"<sup>10</sup>,
- wara li kkunsidra r-risoluzzjoni tiegħu tat-30 ta' Novembru 2017 dwar l-implimentazzjoni tal-Istrateġija Ewropea tad-Dizabilità<sup>11</sup>,
- wara li kkunsidra r-risoluzzjoni tiegħu tas-16 ta' Novembru 2017 dwar il-ġlieda kontra l-inugwaljanzi bħala xprun biex tingħata spinta lit-tkabbir u l-ħolqien tal-impjieġ<sup>12</sup>,
- wara li kkunsidra r-risoluzzjoni tiegħu tal-24 ta' Ottubru 2017 dwar il-politiki dwar l-introjtu minimu bħala għodda biex jiġi ttrattat il-faqar<sup>13</sup>,
- wara li kkunsidra r-risoluzzjoni tiegħu tas-7 ta' Lulju 2016 dwar l-implimentazzjoni tal-Konvenzjoni tan-NU dwar id-Drittijiet ta' Persuni b'Dizabilità (CRPD), b'riferiment partikolari għall-Osservazzjonijiet Konklużivi tal-Kumitat tan-NU dwar is-CRPD<sup>14</sup>,
- wara li kkunsidra r-risoluzzjoni tiegħu tal-5 ta' Lulju 2016 dwar ir-"Rifugjati: inkluzjoni soċjali u integrazzjoni fis-suq tax-xogħol"<sup>15</sup>,
- wara li kkunsidra r-risoluzzjoni tiegħu tas-26 ta' Mejju 2016 dwar il-faqar: perspettiva tas-sessi<sup>16</sup>,
- wara li kkunsidra r-risoluzzjoni tiegħu tal-14 ta' April 2016 dwar l-ilħuq tal-mira tal-ġlieda kontra l-faqar fid-dawl tal-ispejjeż li qed jiżdiedu għall-familji<sup>17</sup>,
- wara li kkunsidra r-risoluzzjoni tiegħu tal-24 ta' Novembru 2015 dwar it-tnaqqis tal-inugwaljanzi b'enfasi speċjali fuq il-faqar fost it-tfal<sup>18</sup>,
- wara li kkunsidra r-risoluzzjoni tiegħu tal-24 ta' Novembru 2015 dwar il-politika ta' koeżjoni u l-komunitajiet emarginati<sup>19</sup>,
- wara li kkunsidra r-risoluzzjoni tiegħu tal-11 ta' Ġunju 2013 dwar l-akkomodazzjoni soċjali fl-Unjoni Ewropea<sup>20</sup>,
- wara li kkunsidra l-Artikolu 54 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Impjieġi u l-Affarijiet Soċjali (A9-0000/2020),

<sup>10</sup> Testi adottati, P8\_TA(2019)0202.

<sup>11</sup> ĠU C 356, 4.10.2018, p. 110.

<sup>12</sup> ĠU C 356, 4.10.2018, p. 89.

<sup>13</sup> ĠU C 346, 27.9.2018, p. 156.

<sup>14</sup> ĠU C 101, 16.3.2018, p. 138.

<sup>15</sup> ĠU C 101, 16.3.2018, p. 2.

<sup>16</sup> ĠU C 76, 28.2.2018, p. 93.

<sup>17</sup> ĠU C 58, 15.2.2018, p. 192.

<sup>18</sup> ĠU C 366, 21.10.2017, p. 19.

<sup>19</sup> ĠU C 366, 21.10.2017, p. 31.

<sup>20</sup> ĠU C 65, 19.2.2016, p. 40.

- A. billi l-aċċess għall-akkomodazzjoni huwa dritt fundamentali li jrid jitqies bħala prerekwizit għall-eżerċizzju tad-drittijiet fundamentali l-oħra, għall-aċċess għalihom u għal hajja dinjituża;
- B. billi l-għadd dejjem jikber ta' persuni li jgħixu fl-UE f'kategoriji bi dhul baxx jew medju jhabbtu wiċċhom ma' limiti ta' affordabbiltà, piż eċċessiv fuq l-akkomodazzjoni u sitwazzjonijiet ta' akkomodazzjoni mhux tajbin għas-saħha, ta' kwalità baxxa jew b'konsum eċċessiv jew f'sitwazzjonijiet ta' akkomodazzjoni ffullata, jew li huma mingħajr dar jew f'riskju ta' żgumbrament;
- C. billi l-kriżi tal-COVID-19 aggravat l-insigurtà tal-akkomodazzjoni, id-dejn eċċessiv, u r-riskju ta' żgumbrament u ta' persuni mingħajr dar;
- D. billi l-Pilastru Ewropew tad-Drittijiet Soċjali (EPSR) jindirizza fil-Prinċipju 19 tiegħu l-kwistjonijiet tal-għajnuna għall-akkomodazzjoni u ta' persuni mingħajr dar;
- E. billi hemm nuqqas ta' akkomodazzjoni soċjali, affordabbli u aċċessibbli;
- F. billi kundizzjonijiet inadegwati tal-akkomodazzjoni jaffettwaw b'mod negattiv mhux biss is-saħha, il-benesseri u l-kwalità tal-hajja tan-nies, iżda wkoll l-aċċess tagħhom għall-impjieg u għal servizzi ekonomiċi u soċjali oħra;
- G. billi fid-definizzjoni u fl-implimentazzjoni tal-politiki u l-azzjonijiet tagħha, l-Unjoni Ewropea għandha tfittex li tiġġieled kull diskriminazzjoni bbażata fuq is-sess, ir-razza jew l-origini etnika, ir-religjon jew it-twemmin, id-dizabbiltà, l-età jew l-orjentazzjoni sesswali;

## **Il-kisba ta' akkomodazzjoni adegwata, effiċjenti fl-użu tal-enerġija u tajba għas-saħha**

1. Jistieden lill-Kummissjoni u lill-Istati Membri jiżguraw aċċess għal kulhadd għal akkomodazzjoni diċenti, inkluż ilma tax-xorb nadif u ta' kwalità għolja u sanità u iġjene adegwati u ekwi, u għal enerġija affordabbli, affidabbli u sostenibbli, u b'hekk jikkontribwixxu għall-qerda tal-faqar fil-forom kollha tiegħu; itenni t-talba tiegħu biex tittiehed azzjoni fl-UE kollha għal moratorju fuq l-iskonnessjoni mit-tiżen fix-xitwa; jistieden lill-Istati Membri jilhqqu l-istandards stabbiliti mill-Organizzazzjoni Dinjija tas-Saħha (WHO) ta' temperatura adegwata għall-akkomodazzjoni; jitlob li r-reviżjoni tar-regolament dwar il-kwalità tal-arja tiġi allinjata mal-istandards tad-WHO;
2. Jistieden lill-Kummissjoni tipprijoritizza t-tnaqqis tal-emissjonijiet permezz ta' rinnovazzjoni tal-akkomodazzjoni fis-settur tal-akkomodazzjoni soċjali u għall-bini bl-aġar rendiment fil-Mewġa ta' Rinnovazzjoni, filwaqt li tindirizza l-akkomodazzjoni inadegwata u l-aċċessibilità tal-akkomodazzjoni u telimina l-faqar enerġetiku sabiex tiżgura tranżizzjoni soċjalment ġusta lejn ekonomija newtrali għall-klima li ma tħalli lil hadd jaq' lura; jenfasizza, għalhekk, li l-inkwilini u s-sidien okkupanti għandhom ikunu infurmati u involuti b'mod sħiħ fi proġetti ta' rinnovazzjoni u ma għandux ikollhom zieda fl-ispejjeż generali minhabba f'hekk;
3. Jistieden lill-Kummissjoni tipprijoritizza l-Mewġa ta' Rinnovazzjoni fi hdan il-Qafas Finanzjarju Pluriennali u l-Generazzjoni li jmiss tal-UE, filwaqt li tqiegħed lill-persuni li jinsabu f'sitwazzjonijiet vulnerabbli fil-qalba tal-politiki ta' rkupru, u tiżgura aċċess

ugwali għal proġetti ta' rinnovazzjoni għal kulhadd; jistieden lill-Istati Membri jagħtu prijorità lir-rinnovazzjoni fil-pjanijiet ta' tagħhom ta' rkupru u ta' reżiljenza sabiex jikkontribwixxu għall-kisba ta' rinnovazzjoni estensiva ta' 3 % tal-istokk tal-bini Ewropew kull sena;

## **Il-ġlieda kontra l-problema ta' persuna mingħajr dar u l-ġlieda kontra d-diskriminazzjoni**

4. Jitlob li wieħed mill-għanijiet fil-livell tal-UE jkun li tintemm il-problema ta' persuni mingħajr dar sal-2030; jistieden lill-Kummissjoni tiegħu azzjoni aktar b'saħħitha biex tappoġġa lill-Istati Membri fit-tnaqqis u l-qerda tal-problema ta' persuni mingħajr dar bħala prijorità fil-kuntest tal-pjan ta' azzjoni dwar l-EPSSR; jistieden lill-Kummissjoni tipproponi qafas tal-UE għal strateġija nazzjonali dwar il-persuni mingħajr dar; jistieden lill-Istati Membri jagħtu prijorità l-għoti ta' djar permanenti lill-persuni mingħajr dar; jenfasizza l-importanza ta' għbir ta' data affidabbli dwar il-persuni mingħajr dar;
5. Itenni t-talba tiegħu biex tintemm il-kriminalizzazzjoni tal-persuni mingħajr dar;
6. Jistieden lill-Istati Membri jiżguraw li jkun hemm miżuri eċċezzjonali għall-prevenzjoni tal-kundizzjoni ta' persuni mingħajr dar u l-protezzjoni tal-persuni mingħajr dar fil-kuntest tal-kriżi tal-COVID-19 sakemm ikun meħtieġ u li jiġu segwiti b'soluzzjonijiet adegwati u permanenti;
7. Jappella għal strateġija komprensiva u integrata kontra l-faqar b'mira ffissata għat-tnaqqis tal-faqar, inkluż għall-faqar fost it-tfal; jappella għal qafas Ewropew għal skemi ta' dħul minimu;
8. Jistieden lill-Istati Membri jiżguraw aċċess ugwali għall-akkomodazzjoni għal kulhadd u jissalvagwardjaw in-nondiskriminazzjoni abbażi tar-raġunijiet kollha stipulati fl-Artikolu 21 tal-Karta tad-Drittijiet Fundamentali tal-UE; jistieden lill-Kummissjoni u lill-Istati Membri jiżguraw l-implimentazzjoni tal-Karta kif ukoll tad-Direttiva dwar l-Ugwaljanza Razzjali; jistieden lill-Kunsill jadotta malajr id-direttiva orizzontali kontra d-diskriminazzjoni; jistieden lill-Kummissjoni tnedi proċeduri ta' ksur kontra l-Istati Membri li ma jinfurzawx il-leġiżlazzjoni tal-UE kontra d-diskriminazzjoni jew li jikkriminalizzaw il-persuni mingħajr dar;
9. Jinnota bi tħassib kbir li l-kundizzjonijiet tal-għajxien tar-Rom għadhom estremament inkwetanti; jistieden lill-Istati Membri jippromwovu d-desegregazzjoni spazjali u jinvolvu lill-benefiċjarji Rom fi proġetti ta' akkomodazzjoni, biex jipprevjenu l-żgumbramenti furzati u jipprovdu siti ta' waqfien għal Rom mhux sedentarji; jenfasizza l-ħtieġa urgenti ta' investimenti pubbliċi f'dan ir-rigward;

## **Approċċ integrat għal akkomodazzjoni soċjali, pubblika u affordabbli fil-livell tal-UE**

10. Ifakkar li l-politiki, il-programmi ta' finanzjament u l-istrumenti ta' finanzjament tal-UE għandhom impatt kbir fuq is-swieq tal-akkomodazzjoni u l-hajja ta' ċittadini; jistieden lill-Kummissjoni tiżviluppa strateġija integrata għal akkomodazzjoni soċjali, pubblika u affordabbli fil-livell tal-UE biex tiżgura l-provvista ta' akkomodazzjoni ta' kwalità sikura, aċċessibbli u affordabbli għal kulhadd;

11. Jilqa' l-inklużjoni tal-affordabbiltà tal-akkomodazzjoni fis-Semestru Ewropew; ihegġeġ lill-Kummissjoni tiżgura li r-rakkomandazzjonijiet speċifiċi għall-pajjizi kollha jikkontribwixxu b'mod pozittiv għall-implimentazzjoni tal-prinċipji tal-EPSSR; jenfasizza l-hteġa li jiġi rfinat l-indikatur tal-Indiċi tal-Prezzijiet tad-Djar u li jiġi stabbilit il-livell limitu ta' referenza għar-rata ta' piż żejjed tal-kost tal-akkomodazzjoni flivell mhux oġhla minn 25 % tal-introjt disponibbli ta' unità domestika;
12. Ihegġeġ lill-Kummissjoni tipprovdi data aktar preċiża dwar is-swieq tad-djar, inkluż fil-livell sottonazzjonali, permezz tal-Eurostat (Statistika Ewropea dwar id-Dhul u l-Kundizzjonijiet tal-Għajxien (EU-SILC));

### **L-iżgurar tas-sigurtà tal-pussess tal-art u tas-swieq tal-akkomodazzjoni inklużiva**

13. Jistieden lill-Istati Membri u lill-awtoritajiet reġjonali u lokali jstabbilixxu dispożizzjonijiet legali biex jiproteġu l-inkwilini u s-sidien okkupanti minn żgumbrament u jiżguraw is-sigurtà tal-pussess tal-art billi jiffavorixxu kuntratti ta' kiri fit-tul bhala l-għażla prestabbilita, flimkien mat-trasparenza tal-keru u miżuri ta' kontroll tal-keru;
14. Jistieden lill-Istati Membri jsegwu politiki dwar l-akkomodazzjoni li huma bbażati fuq il-prinċipju tan-newtralità bejn il-pussess domestiku, l-akkomodazzjoni mikrija privata u l-akkomodazzjoni soċjali mikrija; jistieden lill-Kummissjoni tirrispetta dan il-prinċipju fis-Semestru Ewropew;
15. Jinnota bi thassib iż-żieda fil-finanzjalizzazzjoni tas-suq tal-akkomodazzjoni, b'mod partikolari fl-ibliet, fejn l-investituri jittrattaw l-akkomodazzjoni bhala assi negozjabbli aktar milli dritt tal-bniedem; jistieden lill-Kummissjoni tivvaluta l-kontribut tal-politiki u r-regolamenti tal-UE għall-finanzjalizzazzjoni tas-suq tal-akkomodazzjoni u l-kapaċità tal-awtoritajiet nazzjonali u lokali li jiżguraw id-dritt għall-akkomodazzjoni u, fejn xieraq, tressaq proposti leġiżlattivi kontra l-finanzjalizzazzjoni tas-suq tal-akkomodazzjoni sa nofs l-2021; jistieden lill-Istati Membri u lill-awtoritajiet lokali jdaħħlu fis-seħh miżuri ta' tassazzjoni kontra l-investment spekulattiv, u biex jiżviluppaw politiki ta' ppjanar urban u rurali li jiffavorixxu akkomodazzjoni affordabbli, taħlita soċjali u koeżjoni soċjali;
16. Jirrimarka li t-tkabbir espansiv tal-kiri għal vaganzi għal żmien qasir qed ineħhi l-akkomodazzjoni mis-suq u jgħolli l-prezzijiet, u dan għandu impatt negattiv fuq il-kwalità tal-ħajja; jistieden lill-Kummissjoni tistabbilixxi qafas regolatorju għal kiri ta' akkomodazzjoni għal żmien qasir li jagħti diskrezzjoni wiesgħa lill-awtoritajiet nazzjonali u lokali biex jiddefinixxu regoli proporzjonati għal servizzi ta' ospitalità; ihegġeġ lill-Kummissjoni tinkludi fl-Att dwar is-Servizzi Digitali proposta għal obbligi ta' kondivizjoni ta' informazzjoni obbligatorja għal pjattaformi fis-suq tal-kiri tal-akkomodazzjoni għal żmien qasir, f'konformità mar-regoli dwar il-protezzjoni tad-data;

### **Investiment f'akkomodazzjoni soċjali, pubblika, affordabbli u effiċjenti fl-użu tal-enerġija**

17. Jistieden lill-Kummissjoni u lill-Istati Membri jnaqqsu d-diskrepanza fl-investment għal akkomodazzjoni affordabbli bhala kwistjoni ta' prijorità; jitlob f'dan ir-rigward riforma tal-Patt ta' Stabbiltà u Tkabbir li tippermetti aktar spazju fiskali għal



investimenti pubbliċi sostenibbli, b'mod partikolari f'akkomodazzjoni affordabbli; jitlob, barra minn hekk, li jkun hemm kontabilità armonizzata għall-metodoloġija tal-amortizzament għal investimenti fl-akkomodazzjoni affordabbli;

18. Ihegġegħ lill-Kummissjoni tadatta d-definizzjoni tal-grupp fil-mira ta' akkomodazzjoni soċjali u ffinanzjata minn fondi pubbliċi fir-regoli dwar is-servizzi ta' interess ekonomiku ġenerali, sabiex l-awtoritajiet nazzjonali, reġjonali u lokali jkunu jistgħu jappoġġaw l-akkomodazzjoni għall-gruppi kollha li l-htigijiet tagħhom għal akkomodazzjoni diċenti u bi prezz raġonevoli ma jistgħux jintlaħqu f'kundizzjonijiet tas-suq, filwaqt li jiġi żgurat ukoll li l-finanzjament ma jmurx lil hinn minn dawk l-aktar żvantaġġati, sabiex jiġi żblukkat l-investment u tiġi żgurata akkomodazzjoni affordabbli, jinholqu vicinati soċjalment differenti u tissaħħah il-koeżjoni soċjali;
19. Jistieden lill-Kummissjoni u lill-Istati Membri jkomplu jżidu l-investment fl-UE f'akkomodazzjoni soċjali affordabbli u effiċjenti fl-użu tal-enerġija u biex jindirizzaw il-problema ta' persuni mingħajr dar u l-eskluzjoni mill-akkomodazzjoni, permezz tal-Fond Ewropew għall-Iżvilupp Reġjonali, il-Fond għal Tranzizzjoni Ġusta, InvestEU, FSE +, Orizzont Ewropa u tal-Ġenerazzjoni li Jmiss tal-UE, u biex jiżguraw sinerġiji akbar bejn dawk l-istrumenti;
20. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

## NOTA SPJEGATTIVA

Digà qabel il-pandemija, kien sar ċar li hemm nuqqas ċar ta' akkomodazzjoni adegwata u affordabbli fl-Ewropa. Hafna Ewropej qed jgħixu fi spazji ta' kwalità ta' saħħa hażina, ta' kwalità baxxa, ta' faqar enerġetiku, jew ta' spazji ffullati; jew aghar minn hekk, għax qed jiffaċċjaw l-iżgumbrament jew ma għandhom dar. Hemm 80 miljun persuna fl-UE mgħobbija żzejjed mill-ispejjeż tal-akkomodazzjoni u madwar 10 % tal-popolazzjoni tal-UE-28 nefqu 40 % jew aktar tad-dhul tagħhom fuq l-akkomodazzjoni, inkluż kwart ta' dawk li jhallu l-kera tas-suq tas-settur privat. Il-piż eċċessiv tal-kost tal-akkomodazzjoni huwa oghla b'mod sinifikanti fost il-popolazzjoni tal-UE friskju ta' faqar u unitajiet domestiċi bi dhul baxx. L-Eurostat juri li 4 % tal-popolazzjoni tal-UE esperjenzaw privazzjoni ta' akkomodazzjoni severa fl-2017<sup>1</sup>. Il-privazzjoni tal-akkomodazzjoni hija fil-qalba tal-faqar u l-eskluzjoni soċjali u hija marbuta mill-qrib mal-qgħad.

Il-kriżi tal-affordabilità hija fenomenu urban ewlieni, filwaqt li ż-żoni rurali jiffaċċjaw il-problemi tagħhom stess fir-rigward tal-akkomodazzjoni bħalma hi d-depopolazzjoni. Is-sitwazzjoni tvarja hafna bejn reġjuni differenti fl-Ewropa u teżisti varjetà kbira ta' soluzzjonijiet ta' akkomodazzjoni lokali, reġjonali u nazzjonali. Fl-Istati Membri tan-Nofsinhar u tal-Lvant, l-akkomodazzjoni soċjali, pubblika u kooperattiva hija inqas prevalenti u s-sigurtà tal-pussess tal-art hija hafna inqas żgurata mill-politiki u r-regolamenti dwar l-akkomodazzjoni. Dan jeħtieġ attenzjoni speċifika.

Billi l-ghoti ta' kenn huwa l-pedament tal-ġlieda kontra l-COVID-19, sar saħansitra aktar ċar li d-dritt fundamentali li wiehed jgħix f'dar affordabbli, adegwata u f'saħħitha b'aċċess għal servizzi, hwienet u spazju fuq barra għandu jiġi ggarantit lil kulhadd. Il-Pilastru Ewropew tad-Drittijiet Soċjali (EPSR) jirrikonoxxi d-dritt għall-akkomodazzjoni soċjali u l-assistenza għall-akkomodazzjoni għal dawk fil-bżonn, id-dritt għal kenn u servizzi adegwati għall-persuni mingħajr dar u jirrikonoxxi l-ħtieġa ta' protezzjoni kontra l-iżgumbrament ta' persuni vulnerabbli. Id-drittijiet minquxa fil-Pilastru issa jridu jsiru realtà u r-rapport jipprovdi bosta proposti għal dan.

**Il-kisba ta' akkomodazzjoni adegwata, effiċjenti fl-użu tal-enerġija u tajba għas-saħħa** Fl-UE, 21,7 % tal-popolazzjoni bi dhul baxx jgħixu f'akkomodazzjoni bis-saqaf iqattar, bil-ħitan, bl-art jew bil-pedamenti mxarrbin, bis-susa fl-injam tat-twieqi jew tal-art. Il-problemi tal-kwalità tad-djar huma aktar mifruxa fl-Istati Membri tal-Ewropa Ċentrali u tal-Lvant fejn f'xi pajjiżi madwar 15 % tal-unitajiet domestiċi bi dhul baxx huma nieqsa minn faċilitajiet sanitarji bażiċi<sup>2</sup>. Huwa stmat ukoll li aktar minn 50 miljun unità domestika fl-Unjoni Ewropea qegħdin jesperjenzaw faqar enerġetiku. L-iżgurar tal-aċċess għal akkomodazzjoni tajba għas-saħħa, adegwata, effiċjenti fl-użu tal-enerġija u affordabbli huwa element ewlieni ta' kwalunkwe strateġija kontra l-faqar. Barra minn hekk, għal kull EUR 3 investiti fit-titjib tal-kundizzjonijiet tal-akkomodazzjoni, EUR 2 jiġu lura f'iffrankar f'sena waħda<sup>3</sup>.

Din hija r-raġuni għaliex il-Mewġa ta' Rinnovazzjoni għandha sservu għan tripplu biex tiġi indirizzata l-emergenza klimatika, jitjiebu l-kundizzjonijiet tal-akkomodazzjoni u tingħata spinta lill-ekonomija filwaqt li tiġi żgurata tranzizzjoni ġusta li ma thalli lil hadd jibqa' lura.

---

<sup>1</sup> Eurostat, UE-SILC.

<sup>2</sup> Eurostat EU-SILC.

<sup>3</sup> Eurofound (2016), Akkomodazzjoni inadegwata fl-Ewropa: Kostijiet u konsegwenzi, l-Uffiċċju tal-Pubblikazzjonijiet tal-Unjoni Ewropea, il-Lussemburgu.

L-investiment frinnovazzjoni u f'akkomodazzjoni affordabbli jista' jkun punt importanti ta' rkupru ekonomiku li jpoġġi l-Patt Ekoloġiku fil-qalba tiegħu. Dan ikun intervent kontroċikliku b'potenzjal kbir ta' holqien ta' impjiegi u ffrankar tal-enerġija. Il-Mewġa ta' Rinnovazzjoni għandha tkun appoġġata bis-sħiħ mill-QFP u l-Ġenerazzjoni li Jmiss tal-UE u l-Istati Membri għandhom jagħtu prijorità lir-rinnovazzjoni fil-pjanijiet tagħhom ta' rkupru u ta' reżiljenza. Dan għandu jikkontribwixxi biex tinkiseb rinnovazzjoni estensiva ta' 3 % tal-istokk tal-bini Ewropew, kull sena.

### **Il-ġlieda kontra l-problema tal-persuni mingħajr dar u l-ġlieda kontra d-diskriminazzjoni**

Il-problema tal-persuni mingħajr dar qed tizdied fl-Unjoni Ewropea: 24 Stat Membru rrapportaw li l-problema ta' persuni mingħajr dar żdiedet matul l-aħħar għaxar snin<sup>4</sup>. Il-Finlandja hija l-uniku Stat Membru fejn il-problema ta' persuni mingħajr dar naqset. Mill-inqas 700,000 persuna jorqdu barra fi kwalunkwe lejl fl-UE, 70 % aktar minn għaxar snin ilu<sup>5</sup>.

Il-kriżi tal-COVID-19 u l-lockdown sussegwenti wrew li nistgħu nsibu kenn u dar għal nies mingħajr dar u inwaqqfu l-evizzjonijiet meta jkun hemm ir-rieda politika. Il-miżuri ta' emerġenza mehuda mill-gvernijiet biex jiproteġu persuni mingħajr dar fil-kuntest tal-COVID-19 iridu jinżammu sakemm ikun meħtieġ u jkunu segwiti b'soluzzjonijiet permanenti u adegwati.

Il-Pilastru Ewropew tad-Drittijiet Soċjali ta mandat b'saħħtu lill-Kummissjoni Ewropea biex taġixxi u l-Kummissarju Schmit diversi drabi, inkluż fil-Plenarja tal-Parlament Ewropew, issottolinja l-importanza li tittiehed azzjoni kontra l-problema ta' persuni mingħajr dar. L-Unjoni Ewropea tista' taġixxi bħala sinjal morali u abbażi tal-valuri tagħha tiddikjara flimkien mal-partijiet ikkonċernati ewlenin l-għan li telimina l-problema ta' persuni mingħajr dar fl-Unjoni Ewropea sal-2030 u b'hekk tikkontribwixxi wkoll għall-kisba tal-Għanijiet ta' Żvilupp Sostenibbli fl-Ewropa.

Il-ġlieda kontra l-problema ta' persuni mingħajr dar mhijiex kompitu li ma jistax jingħeleb. Jeħtieġ li l-Istati Membri jiżviluppaw strategiji nazzjonali għall-persuni mingħajr dar li jikkombinaw miżuri preventivi u reattivi u jagħmlu enfasi ċentrali fuq il-provvista ta' akkomodazzjoni permanenti għall-persuni mingħajr dar. Il-kriminalizzazzjoni tal-persuni mingħajr dar u l-prattiki diskriminatorji użati fil-prevenzjoni tal-aċċess għas-servizzi soċjali u għall-kenn li qegħdin naraw f'diversi Stati Membri mhumieħ aċċettabbli. Il-Kummissjoni m'għandhiex tinjora dawn il-miżuri anzi għandha tisfida dawn il-miżuri.

Wasal iż-żmien li niżguraw trattament ugwali għal kulhadd u n-nondiskriminazzjoni fit-tfittxija għal akkomodazzjoni affordabbli. L-akkomodazzjoni hija dritt bażiku għal kulhadd, iżda mhux kulhadd għandu aċċess indaq f'dan il-mument. Il-protesti tal-"Black Lives Matter" wara l-mewt ta' George Floyd xeħtu dawl ukoll fuq id-diskriminazzjoni razzjali fl-UE, b'evidenza qawwija dwar il-prevalenza tagħha fil-qasam tal-akkomodazzjoni. Ir-rapport tal-Aġenzija għad-Drittijiet Fundamentali "Being Black in the EU" indika li wieħed minn kull ħamsa li wieġbu ta' dixxendenza Afrikana (21 %) ħassew li kienu razzjalment diskriminati fl-aċċess għall-akkomodazzjoni u li wieħed minn kull tnejn minn dawk li wieġbu jgħixu fi djar

<sup>4</sup> Baptista, I and Marlier, E (2019) Il-ġlieda kontra persuni mingħajr dar u l-eskluzjoni mill-akkomodazzjoni fl-Ewropa: Studju tal-politiki nazzjonali, il-Kummissjoni Ewropea/in-Netwerk tal-Politika Soċjali Ewropea.

<sup>5</sup> FEANTSA (2019), Ir-Raba' ħarsa generali tal-eskluzjoni mill-akkomodazzjoni fl-Ewropa.

iffullati żżejjed (45 %), meta mqabbel ma' 17 % tal-popolazzjoni generali fl-UE-28<sup>6</sup>.

Fl-istess hin, il-kundizzjonijiet tar-Rom għadhom estremament inkwetanti b'ħafna minnhom jgħixu f'żoni segregati kkaratterizzati minn kundizzjonijiet ta' għajxien inferjuri. L-evizzjonijiet sfurzati u s-segregazzjoni spazjali jeħtieġ li jitwaqqfu. Fi klima politika fejn id-drittijiet tal-persuni LGBTI qed jitpoġġew taħt pressjoni, huwa importanti li niddefenduhom, anke f'dak li għandu x'jaqsam mal-akkomodazzjoni. Skont l-Aġenzija tad-Drittijiet Fundamentali, l-Istharrig dwar l-LGBTI II, dawk li wieġbu mill-UE, 14 % tan-nisa lesbjani, 8 % tan-nisa bisesswali, 6 % tal-irġiel bisesswali, 10 % tal-irġiel omosesswali, 20 % tal-persuni intersesswali u 21 % tal-persuni transġeneru esperjenzaw diskriminazzjoni meta ppruvaw jikru jew jixtru dar fl-aħħar 12-il xahar<sup>7</sup>. Naraw ukoll li n-nuqqas ta' akkomodazzjoni affordabbli u aċċessibbli jfisser li ħafna persuni b'dizabilità u persuni akbar fl-età huma prattikament "prigunieri" fi djarhom stess. Dan ifisser ukoll li jista' jkun li jkollhom jimxu lejn istituzzjonijiet u ma jkunux jistgħu jibqgħu fi djarhom stess anke jekk riedu.

### **Akkomodazzjoni soċjali , pubblika u affordabbli: approċċ integrat u investment**

Filwaqt li l-UE ma għandhiex mandat dirett dwar l-akkomodazzjoni, il-politiki, il-programmi ta' finanzjament u l-istrumenti ta' finanzjament tal-UE għandhom impatt kbir fuq is-swieq tal-akkomodazzjoni. Strategija integrata tal-UE li tħares lejn l-impatt tal-politiki Ewropej f'oqsma differenti fuq l-affordabbiltà tal-akkomodazzjoni minn angoli differenti u tiżgura li jinholoq qafas għall-awtoritajiet lokali, reġjonali u nazzjonali biex jiddefinixxu, imexxu u jinvestu fil-provvista tal-akkomodazzjoni. Fis-Semestru Ewropew l-affordabbiltà tal-akkomodazzjoni għandha tkun integrata aktar, filwaqt li titqies il-frammentazzjoni tas-swieq tal-akkomodazzjoni nazzjonali u d-diversità tad-drittijiet tal-pussess tal-art.

Id-diskrepanza fl-investment fl-akkomodazzjoni soċjali tammonta għal EUR 57 biljun fis-sena; investment pubbliku fis-settur li jista' jagħti spinta lill-provvista milli tibqa' taqa<sup>8</sup>. Il-gvernijiet ħafna drabi jiffukaw fuq incentivi għall-iżviluppaturi privati filwaqt li l-appoġġ għall-akkomodazzjoni għal familji bi dhul baxx qed jingħata dejjem aktar fil-forma ta' pagamenti ta' tip ta' benefiċċji soċjali. Bidliet fir-regoli tal-UE dwar l-għajjnuna mill-Istat jippermettu lir-reġjuni u lill-awtoritajiet lokali jinvestu aktar fl-akkomodazzjoni soċjali u jipprovdu lill-gruppi kollha li l-ħtiġijiet tagħhom għal akkomodazzjoni diċenti u affordabbli ma jistgħux jintlaħqu f'kundizzjonijiet tas-suq filwaqt li jiġi żgurati li l-finanzjament ma jmurx lil hinn minn dawk l-aktar żvantaġġati. Dan jikkontribwixxi wkoll għall-ħolqien ta' vicinati soċjalment differenti u għat-tishiħ tal-koeżjoni soċjali.

L-Istati Membri għandhom jithallew ukoll jinvestu aktar fl-akkomodazzjoni soċjali, pubblika u affordabbli taħt ir-regoli fiskali tal-UE. Jeħtieġ li naraw dan rifless fir-riforma tal-Patt Ewropew ta' Stabbiltà u Tkabbir. Għandu jiġi pprovdut ukoll permezz tal-baġit tal-UE finanzjament għal akkomodazzjoni soċjali, affordabbli, tajba għas-saħħa, adegwata u

<sup>6</sup> Aġenzija tal-Unjoni Ewropea għad-Drittijiet Fundamentali (2018), Second European Union Minorities and Discrimination Survey Being Black in the EU (It-Tieni Stharrig tal-Unjoni Ewropea dwar il-Minoranzi u d-Diskriminazzjoni " Being Black in the EU"), Uffiċċju tal-Pubblikazzjonijiet tal-Unjoni Ewropea, il-Lussemburgu.

<sup>7</sup> Aġenzija tal-Unjoni Ewropea għad-Drittijiet Fundamentali (2020), EU LGBTI Stharrig II, Uffiċċju tal-Pubblikazzjonijiet tal-Unjoni Ewropea, il-Lussemburgu.

<sup>8</sup> Lieve Fransen, Gino del Bufalo u Edoardo Reviglio (2018), Spinta lill-Investment fl-Infrastruttura Soċjali fl-Ewropa. Dokument ta' Diskussjoni dwar l-Ekonomija Ewropea Nru 074, l-Uffiċċju tal-Pubblikazzjonijiet tal-Unjoni Ewropea, il-Lussemburgu.

effiċjenti fl-użu tal-enerġija u biex tiġi indirizzata l-problema tal-persuni mingħajr dar u l-eskluzjoni mill-akkomodazzjoni.

### **L-iżgurar tas-sigurtà tal-pussess tal-art u tas-swieq tal-akkomodazzjoni inklużiva**

Il-fatt li l-irkupru mill-kriżi tal-COVID-19 m'għandux ikun ritorn għaż- "żamma tal-istatus quo" ġie rikonoxxut b'mod wiesa'. Jeħtieġ li niżguraw li ma terġax tirrepeti ruħha l-mewġa ta' żgumbramenti li rajna wara l-Kriżi Finanzjarja Globali tal-aħħar deċennju. Għalhekk jeħtieġ li jkun hemm protezzjoni aħjar tal-inkwilini u ta' dawk li jissellfu fuq ipoteka, fil-livell nazzjonali u lokali. Ta' spiss qed naraw li l-politiki tal-akkomodazzjoni qed jiffavorixxu s-sjieda ta' dar fuq il-kiri b'mod żbilanċjat u dan għandu jinbidel.

Jeħtieġ li nevitaw ir-ripetizzjoni tal-mudell fejn kriżi ekonomika twassal għal finanzjalizzazzjoni ulterjuri tas-suq tad-djar. L-akkomodazzjoni qed titqies dejjem aktar bħala mezz għall-akkumulazzjoni tal-ġid aktar milli ġid soċjali. Ir-rapport "Future of Cities" ta' Ċentru ta' Riċerka Kongunta jwissi li "dan l-aħħar it-tkabbir ta' investimenti barranin u korporattivi fil-proprjetà urbana residenzjali biddel ix-xejriet ta' sjieda, qajjem tħassib dwar in-nisġa soċjali ta' belt u dwar min jista' jinżamm responsabbli għad-drittijiet ta' ċittadini għal akkomodazzjoni adegwata u affordabbli." <sup>9</sup> L-Istati Membri u l-bliet għandhom jiddefinixxu mill-ġdid ir-relazzjoni tagħhom mal-investituri privati, l-istituzzjonijiet finanzjarji internazzjonali u s-swieq finanzjarji biex jitolbu mill-ġdid l-akkomodazzjoni bħala dritt tal-bniedem. Il-Kummissjoni għandha tivvaluta jekk ir-regolamentazzjoni tal-UE dwar il-kompetizzjoni, il-moviment liberu tal-kapital u l-forniment ta' servizzi, fost l-oħrajn, hix qed tikkontribwixxi għall-finanzjalizzazzjoni tas-suq tal-akkomodazzjoni u jekk ikunx meħtieġ tipproponi bidliet legiżlattivi biex din tiġi megħluba sa nofs l-2021. Barra minn hekk, it-trasparenza dwar is-sjieda u t-tranzazzjonijiet tal-proprjetà immobbli hija vitali għall-prevenzjoni ta' distorsjonijiet fis-suq tal-akkomodazzjoni u għall-prevenzjoni tal-ħasil tal-flus u l-evażjoni tat-taxxa f'dan is-settur.

It-tkabbir estensiv għall-kiri għal vaganzi qosra fl-ibliet u destinazzjonijiet turistiċi popolari qiegħed jorogħ l-akkomodazzjoni mis-suq, jgħolli l-prezzijiet u għandu impatt negattiv fuq il-kwalità tal-ħajja. Irridu nagħtu lill-ibliet aktar kontroll fuq il-pjattaformi ta' akkomodazzjoni fuq terminu qasir u niżguraw li dawn il-pjattaformi jikkondividu informazzjoni mal-bliet, filwaqt li jiġu rispettati r-regoli dwar il-protezzjoni tad-data.

Kif norganizzaw il-politiki tal-akkomodazzjoni u s-suq tal-akkomodazzjoni huwa wieħed mill-oqsma fejn approċċ ġdid, li jpoġġi lin-nies fiċ-ċentri u d-dritt tagħhom għal akkomodazzjoni adegwata u affordabbli oġhla mil-loġika tas-suq, huwa meħtieġ b'mod urġenti. Ir-rapporteur temmen li dan ir-rapport jista' jikkontribwixxi għall-holqien ta' dan l-approċċ ġdid.

---

<sup>9</sup> Ċentru Kongunt ta' Riċerka (2019), The Future of Cities: opportunities, challenges and the way forward, l-Uffiċċju tal-Pubblikazzjonijiet tal-Unjoni Ewropea, il-Lussemburgu.

## **ANNEX: LISTA TA' ENTITAJIET JEW PERSUNI LI MINGHANDHOM IR-RAPPORTEUR IRĊEVJET KONTRIBUT**

Il-lista li ġejja hija kkompilata fuq bażi purament volontarja taht ir-responsabbiltà esklussiva tar-rapporteur. Ir-rapporteur irċeviet kontribut minghand dawn l-entitajiet jew persuni li ġejjin fit-thejjija tal-abbozz ta' rapport:

Eurofound  
Renovate Europe  
Inizjattiva taç-Ċittadini Ewropej dwar Akkomodazzjoni Affordabbli għal Kulhadd  
Build Europe  
Housing Europe  
Forum Ewropew dwar l-Akkomodazzjoni  
FEANTSA  
AEDES  
Unjoni Internazzjonali tas-Sidien tal-Proprietà  
Unjoni Internazzjonali tal-Inkwilini  
Il-Kumitat Ekonomiku u Soċjali Ewropew  
L'union Sociale Pour L'Habitat  
Il-muniċipalitá ta' Amsterdam  
Periti Kunsill tal-Ewropa  
Leilani Farha Rapporteur Speċjali tan-NU dwar Akkomodazzjoni Adegwata  
EUROCITIES  
European Disability Forum  
ARDI Intergroup  
ILGA  
Manuel Aalbers (Professur fil-KU Leuven)  
Il-Kummissjoni Ewropea (DG EMPL, DG GROW u DG ECFIN)  
ERGO Network  
Equinet Europe  
Sjoerdje van Heerden (Riċerkatur JRC tal-Kummissjoni Ewropea)  
Michaela Kauer (Shubija għall-Akkomodazzjoni Urbana)  
Habitat għall-Umanità  
Community Land Trust Brussels  
Javier Buron (il-Belt ta' Barċellona)  
Shubija għall-Akkomodazzjoni tal-Agenda Urbana tal-UE  
Habitat għall-Umanità  
Community Land Trust Brussels  
Javier Buron (Maniġer Akkomodazzjoni, Kunsill Muniċipali ta' Barċellona)